

दुःखदात्री स्त्री. (तत्.) दुःख देने वाली स्त्री या कोई वस्तु।

दुःखदायक, दुःखदायी वि. (तत्.) दुःख देने वाला, कष्ट पहुँचाने वाला।

दुःखान्वित वि. (तत्.) दुःख से व्याकुल, कष्ट से भरा या व्यथित, दुःख में पड़ा (व्यक्ति)।

दुःखप्रद वि. (तत्.) दुःखदायक, दुःख देने वाला, कष्टदायी।

दुःखप्राय वि. (तत्.) दुःखों से परिपूर्ण, बहुत दुःखों वाला, दुःख बहुल, जिसमें दुःख की अधिकता हो।

दुःखमय वि. (तत्.) दुःखपूर्ण, कष्टों से भरा।

दुःखवाद पुं. (तत्.) भा.दर्शन संसार को दुःखमय मानने का सिद्धांत।

दुःखसाध्य पुं. (तत्.) कठिनता से सिद्ध होने वाला, मुश्किल से होने वाला काम। कठिन काम।

दुःख-सुखांतक पुं. (तत्.) ऐसी साहित्यिक या नाट्य रचना जिसमें दुःखांतक (ट्रेजडी) और सुखांतक (कॉमेडी) दोनों के तत्व हों।

दुःखांत वि. (तत्.) 1. दुःखद अंत वाला (कथानक या नाटक या घटनावृत्त), जिसका परिणाम कष्टमय हो 2. जिसमें दुःख का नाश हो पुं. 1. दुःख का अंत 2. मोक्ष विलो. सुखांत।

दुःखांतक वि. (तत्.) जिसका अंत दुःख में हो, अंत में दुःखद पुं. ऐसी साहित्यिक नाट्य रचना जिसमें जीवन के निराशाजनक पक्ष का चित्रण हो या जिसमें नायक या नायिका के जीवन की दुःखपूर्ण परिणति हो, त्रासदी।

दुःखातिरेकवाद पुं. (तत्.) जीवन में दुःख और निराशा की अधिकता मानने वाला सिद्धांत।

दुःखातीत वि. (तत्.) दुःख से परे, दुःख या कष्ट से मुक्त।

दुःखार्त वि. (तत्.) दुःख, कष्ट या व्यथा से परेशान, अति दुःखी।

दुःखित वि. (तत्.) व्यथित, खिन्न, पीड़ित, दुःखी, कष्ट में पड़ा (व्यक्ति)।

दुःखी पुं. (तत्.) दे. दुःखित।

दुःशकुन पुं. (तत्.) अशुभ शकुन, बुरा लक्षण, अपशकुन, अनिष्ट फल के सूचक लक्षण।

दुःशासन पुं. (तत्.) 1. बुरा शासन 2. धृतराष्ट्र का एक पुत्र और दुर्योधन का भाई जिसने पांडवों के जुए में हारने पर द्रौपदी को पकड़कर सभा स्थल में लाकर उसके वस्त्र खींचे थे वि. कठिनता से शासन करने योग्य, जो किसी का शासन या अधिकार न माने।

दुःशील वि. (तत्.) बुरे चरित्र या आचरण वाला, खराब स्वभाव वाला, अविनीत, उद्धत, बदचलन, निंदनीय चरित्र वाला।

दुःशोध वि. (तत्.) 1. कठिनता से शोधन योग्य (धातु), मुश्किल से सुधार करने योग्य 2. बड़ी कठिनाई से चुकाने योग्य (ऋण)।

दुःश्रव वि. (तत्.) 1. कर्णकटु, श्रवण कटु, सुनने में कर्कश या अप्रिय 2. काव्य में कर्कश वर्णों के बाहुल्य का (काक) दोष।

दुःश्रवता पुं. (तत्.) कर्णकटुता, कर्कशता।

दुःश्राव्यता स्त्री. (तत्.) कठिनता से सुने जाने की स्थिति या भाव, कर्णकटु दोष से युक्त, श्रुति कटुता।

दुःश्रुति स्त्री. (तत्.) 1. सुनी हुई खराब बात, अप्रिय समाचार 2. अपयश 3. वह कथा जिसका सुनना पापकारक हो जैसे- स्त्री कथा, भोग कथा, चोर कथा आदि।

दुःश्रेय वि. (तत्.) जो कल्याणकारी न हो, अप्रशंसनीय, निंदनीय पुं. अपयश, बदनामी।

दुःश्वास पुं. (तत्.) चिकि. खराब साँस, कठिनता से आने वाली साँस।

दुःसंकल्प पुं. (तत्.) अशुभ विचार, अशुभ संकल्प, खराब इरादा वि. बुरा विचार या संकल्प रखने वाला।